



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ຄະນະກຳມະການຄຸ້ມຄອງອິນເຕີເນັດແຫ່ງຊາດ

ເລກທີ: 17 /ຄຄອຊ

ແຈ້ງການ

ເຖິງ: ຜູ້ບໍລິການ ແລະ ຜູ້ຊົມໃຊ້ ອິນເຕີເນັດ ໃນ ສປປ ລາວ

ເລື່ອງ: ເນື້ອໃນ ຂໍ້ເກືອດຫ້າມ ໃນການ ບໍລິການ ແລະ ນຳໃຊ້ ອິນເຕີເນັດ ໃນ ສປປ ລາວ

- ອີງຕາມ ຂໍ້ຕົກລົງ ການແຕ່ງຕັ້ງ ຄະນະກຳມະການຄຸ້ມຄອງອິນເຕີເນັດແຫ່ງຊາດລາວ, ເລກທີ 13/ນຍ, ລົງວັນທີ 24 / 04 / 2000
- ອີງຕາມຂໍ້ກຳນົດກ່ຽວກັບ ການຈັດຕັ້ງ, ການບໍລິການ ການນຳໃຊ້ລະບົບ ອິນເຕີເນັດ ຂອງ ສປປ ລາວ, ເລກທີ 141/ທສນຍ, ລົງວັນທີ 5/4/2000
- ອີງຕາມ ແຈ້ງການ ຂອງ ຫ້ອງວ່າການສຳນັກງານນາຍົກລັດຖະມົນຕີ ເລກທີ 1594/ທສນຍ.ກລ ລົງວັນທີ 20/09/2000 ກ່ຽວກັບໃຫ້ ຄະນະກຳມະການຄຸ້ມຄອງ ອິນເຕີເນັດແຫ່ງຊາດ ກວດກາ ແລະ ຄຸ້ມຄອງ ການນຳໃຊ້ ອິນເຕີເນັດໄປໃນທາງທີ່ພຶດ.

ຄະນະກຳມະການ ຄຸ້ມຄອງອິນເຕີເນັດແຫ່ງຊາດ ຂໍແຈ້ງການ ມາຍັງ ຜູ້ໃຫ້ບໍລິການ ແລະ ຜູ້ຊົມໃຊ້ ອິນເຕີເນັດ ໃນ ສປປ ລາວ ຊາບວ່າ: ຫ້າມບຸກຄົນ ຫຼື ນິຕິບຸກຄົນ ຫຼື ການຈັດຕັ້ງ ທີ່ເຮັດບໍລິການ ຫຼື ນຳໃຊ້ອິນເຕີເນັດ ໃນ ສປປ ລາວ ເພື່ອຈຸດປະສົງທີ່ ບໍ່ເພິ່ງປາດຖະໜາດັ່ງນີ້:

1. ຕົວະຍົວະ, ຫລອກລວງ ແລະ ແກ່ດຶງປະຊາຊົນ ທີ່ຢູ່ພາຍໃນ ແລະ ນອກປະເທດ ຕໍ່ຕ້ານ ພັກປະຊາຊົນປະຕິວັດລາວ, ລັດຖະບານແຫ່ງ ສປປ.ລາວ, ສາທາລະນະລັດປະຊາທິປະໄຕປະຊາຊົນລາວ ຫລື ມ້າງເພ ສັນຕິພາບ, ຄວາມເປັນເອກະລາດ, ປະຊາທິປະໄຕ, ຄວາມເປັນເອກະພາບ ແລະ ຄວາມວັດທະນາຖາວອນ ຢູ່ ສປປ.ລາວ.
2. ຍຸຍົງ ສິ່ງເສີມ ທຸກການເຄື່ອນໄຫວກະທຳທີ່ເປັນການ ກໍ່ການຮ້າຍ, ຄາດຕະກຳ, ປັ່ນປ່ວນ, ເບື້ອເມົາ ແລະ ສ້າງສະພາບການທີ່ ມ້າງເພຄວາມເປັນລະບຽບຮຽບຮ້ອຍຂອງສັງຄົມ.
3. ດຳເນີນການໂຄສະນາ ບິດເບືອນ ປ່າວຂ່າວ ອະກຸສິນ ໃນທຸກຮູບແບບ ເພື່ອສົງຄາມຮຸກຮານ ຫລື ເພື່ອສ້າງ ສັດຕູ ຫລື ຄວາມຄຽດແຄ້ນ, ຄວາມແບ່ງແຍກ, ຄວາມລະແວງລົງໄສ ລະຫວ່າງ ຊົນຊາດຊົນເຜົ່າ ຫລື ລະຫວ່າງ ຊາດ.
4. ສົ່ງອອກ ຫຼື ນຳເຂົ້າ ຮູບພາບ ລາມິກ ອານາຈານ ຫລື ຮູບການອອກແບບເຕັກນິກ ຫລື ຮູບພາບ



- ອື່ນໆ ທີ່ກົດໝາຍແຫ່ງ ສປປ.ລາວເກືອດຫ້າມ ຫລື ແຕະຕ້ອງເຖິງ ຮິດຄອງປະເພນີ ອັນດີງາມຂອງ ຊາດ ແລະແຕະຕ້ອງເຖິງ ລິຂະສິດທາງປັນຍາຂອງຜູ້ອື່ນ ແລະຫ້າມ ບໍລິການທາງເພດ
5. ເຜີຍຄວາມລັບຂອງຊາດ, ທາງການທະຫານ ຫລື ຄວາມລັບ ດ້ານອື່ນໆ ທີ່ກຳນົດເອົາໄວ້ຢູ່ໃນ ດຳລັດ ຫລື ກົດໝາຍແຫ່ງ ສປປ.ລາວ .
  6. ພິມເຜີຍແຜ່ ຂໍ້ມູນ ຂ່າວສານ ທີ່ ບໍ່ຖືກຕ້ອງ,ທີ່ບົດເບື້ອນຄວາມເປັນຈິງ, ຫລື ສັງຄົມຮັບບໍ່ໄດ້ ເພື່ອຈຸດປະສົງ ສ້າງຄວາມເສັຍຫາຍກຽດສັກສີ ຫລື ສິດທິສ່ວນບຸກຄົນ ຂອງ ຄົນອື່ນ ຂອງພາກສ່ວນ, ສະຖາບັນ ຫຼື ອົງການອື່ນໆ.
  7. ນຳໃຊ້ ຊື່ບຸກຄົນ ຫລື ການຈັດຕັ້ງ , ຮູບ, ລາຍເຊັນ, ສຽງ, ລະຫັດຕ່າງໆ,ບັດ credit ຫລືເອກະສານສ່ວນຕົວບຸກຄົນ ເພື່ອຜົນປະໂຫຍດຫລື ເພື່ອຈຸດປະສົງອື່ນໆ ໂດຍ ທີ່ບໍ່ໄດ້ຮັບອະນຸຍາດຈາກຜູ້ເປັນເຈົ້າຂອງ.

ຖ້າຫາກ ບຸກຄົນ,ນິຕິບຸກຄົນ ຫລື ອົງການຈັດຕັ້ງໃດ ທຳການລະເມີດ ຕໍ່ຂໍ້ເກືອດຫ້າມທີ່ກ່າວມາຂ້າງເທິງນີ້ ຈະຖືກ ກ່າວເຕືອນ, ສຶກສາອົບຮົມ, ປັບໄໝ, ງົດການນຳໃຊ້, ຖອນໃບອະນຸຍາດ ຫລື ຖືກດຳເນີນຄະດີທາງອາດຍາ ຕາມກໍລະນີໜັກຫລືເບົາ ແລະ ຕາມລະບຽບ ກົດໝາຍ ຂອງ ສປປ.ລາວ.

ດັ່ງນັ້ນ, ຈຶ່ງແຈ້ງມາຍັງ ບັນດາຜູ້ໃຫ້ບໍລິການ ແລະ ຜູ້ນຳໃຊ້ ທຸກຄົນ ຈຶ່ງຊາບ ແລະ ປະຕິບັດຕາມ ແຈ້ງການສະບັບນີ້ດ້ວຍ

ວຽງຈັນ, ວັນທີ 3 ຕຸລາ 2000

ຮັກສາການປະທານຄະນະກຳມະການ

ຄຸ້ມຄອງອິນເຕີເນັດແຫ່ງຊາດ



ທຸມເພັງ ສິນປະເສີດ